



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۰۲

رناگل اریویزی

خوره حلوا

د کوچنیانو له پاره لنډه کیسه

یو وخت یوه غریبه او پاکه جلکی دخپلي مور سره یوازي اوسیده. دوی د خورلو د پاره هیڅ نه درلودل. نو یوه ورځ دخوراکي ټوکود پیدا کولولپاره ځنگل ته ولاړه.

په ځنگل کې د یوې بوډی بنځی سره مخامخ شوه. بوډی د دې جلی په بیوزلی خبره وه، نو یوه کتوه یې ورته ډالی کړه او دایې هم ورته وویل چې که کتوي ته ووايي چې:

«کتوي، پخلي وکه،» نو دا کتوه به دارزنوخوره حلوا پخه کړي او بیا چې ورته ووايي «کتوي، نور بس کړه،» نوبیا به پخلي بس کړي.

جلی دا کتوه د ځان سره دخپلي مور لپاره کور ته راوړه. په دې توگه دواړه له غریبي او لوري بیغمه شول او هر وخت به یې چې زړه وغوښتل خوره حلوا به یې خورله. کله چې جلی د یو څه وخت لپاره د کور څخه دباندی ولاړه، نو مور یې کتوي ته وویل:

«کتوي، پخلي وکړه،» نو کتوي پخلي پیل کړ او د جلکی مور ځان په حلوا ښه مور کړ او غوښتل یې چې کتوه دې نور پخلي بس کړ، خو نه پوهیده چې څه ورته ووايي، نو ځکه کتوه په پخلي لگیا وه، حلوا دکتوي تر خولي را پورته شوه، مگر پخلي ته یې دوام ورکړ، تر دیگ راتوی او پخلنځی ته راسر شوه او پخلنځی ترې ډک شو، بیا ټول کور، ورپسې دوهم کور، تر دې وروسته کوڅې ته را ووته. ټوله کوڅه هم د خوري حلوا څخه ډکه شوه. داسې ښکاریده لکه چې دې کتوي ټوله دنیا مړه ول او د لوري او بیوزلی ختمول غوښتل. هیڅ څوک نه پوهیدل چې څه رنگه د ځان سره مرسته وکړی. بالاخره کله چې یوازي یو کور پاتې و، جلی کورته راغله او کتوي ته یې وویل: «کتوي، بس کړه،» نو کتوي نور پخلي بس کړ. هر چاښار ته تر تگ دمخه اول ځان په حلوا موراوه .

Von: Brüder grimm

ژباړن: رناگل اریویزی

د پاڼو شمیره: له 1 تر 1

maqalat@afghan-german.de افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینگه کړئ

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیرو مخکې په خیر و لولی